

МАКСІМ БАГДАНОВІЧ У МІНСКУ

Максім Адамавіч Багдановіч нарадзіўся 17 лістапада (старага стылю) 1891 года, у Мінску, на Аляксандраўскай вуліцы. Двухпавярховы дом, дзе нарадзіўся паэт, быў напярэдадні нямецка-фашысцкай навалы ў поўнай захаванасці. Фашысцкія разбойнікі спалілі гэты дом. На варотах яго мелася мемарыяльная дошка. Вароты захаваліся і цяпер, захавалася і мемарыяльная дошка, але дома, дзе нарадзіўся паэт, няма.

Бацька Максіма Багдановіча, Адам Юр'евіч, быў у Мінску настаўнікам прыходскай школы. Тут, пры школе ён і займаў кватэру, у якой прайшлі першыя шэсць месяцаў жыцця Максіма. Сям'я Багдановічаў пераехала з Мінска ў Гародню, з Гародні ў Ніжні Ноў-гарад, а адтуль—у Яраслаўль.

У Мінску Максім Багдановіч быў яшчэ два разы— у 1911 годзе (праездам з Яраслаўля ў Вільню) і ў 1916 годзе, калі ён прыехаў у Мінск на сталае жыхарства. Ён паступіў на працу ў губернскае харчовае камітэт, дзе выконваў абавязкі сакратара. Але пэту не давялося доўга жыць у родным горадзе. Цяжкая, невылечная хвароба лёгкіх прымусіла яго пакінуць радзіму і паехаць лячыцца ў Ялту, адкуль ён ужо не вярнуўся.